

اے وائے تن آسانی.....!

(سیکولر وزیر داخلہ کے تازہ فرمان کے تناظر میں)

گذشتہ دنوں وزیر داخلہ کا فرمان گوہر بارزینت اخبارات ہوا کہ ”موجودہ حالات میں مسلمان اپنی تہا قوت سے کفار عالم سے عہدہ برآ نہیں ہو سکتے۔“ اس بات پر ٹھنڈے دل و دماغ سے غور کیا تو چند وجوہات سامنے آئیں جو اس بیان کا سبب ہیں۔

۱..... مسلمان فوج کو اپنے اندورنی خلفشار نے انتہائی عاجز و مجبور کر رکھا ہے۔

۲..... چار دہائیوں میں کفار و مشرکین کے مظالم سے امت مسلمہ ہراساں ہے۔

۳..... مسلم ریاستوں کے خود پرست حکمران یہود و نصاریٰ سے بری طرح خائف اور انکے مکمل ہمنوا ہیں۔

۴..... امت میں فی الوقت کوئی ایسی متفق علیہ شخصیت مفقود ہے جو تو اے اسلام کو جمع کر کے کلمہ حق کی نصرت کیلئے نکلے اور مسلمانوں کو نزع کفار سے بچائے۔

حکیم مشرق نے شاید ایسے ہی موقع کیلئے کہا تھا۔

جو تخی منزل کو سامان سفر سمجھے
اے وائے تن آسانی ناپید ہے وہ راہی

معین صاحب!

اپنے ماحول پر نظر عمیق ڈالئے، تقسیم ہند سے قبل دو ماہ بعد جو نو چمکاں کھیل کھیلے گئے ان کا نام مسعود سلسلہ چیلے بہانوں سے ابھی جاری ہے لیکن تعمیر و تخریب کا یہ چکر مشیت ایزدی کی تکمیل کیلئے راستہ ہموار کرتا جا رہا ہے لگتا ہے قانون فطرت کے ہاتھوں تاریخ کا ایک اور باب مکمل ہونے کو ہے۔ لوگوں کو جی بھر کر رونے دیجئے کہ ان کے آنسو شست ملت کی آبیاری کا موجب ہونگے؟ گھبرانے کی کوئی وجہ نہیں۔ لاکھوں انسانوں کی ہڈیوں پر جو نقشِ نونظر نواز ہو رہا ہے اسے اپنی میز پر رکھئے اور ماضی پر نگاہِ غیرت ڈالتے ہوئے دلیرانہ اقدام کا سوچئے۔ کہ حزن و ملال کی چشمِ خوں ناپہ بار سے دیکھنے والے کیلئے منزل کا راستہ اوجھل ہو جاتا ہے۔ آپ کا المیہ بھی یہی ہے کہ مستقبل کی تصویر جناب کو صاف طور پر دکھائی نہیں دے رہی، اسی لئے معاملات کی نزاکت کا صحیح ادراک و احساس بھی نہیں۔

تاریخ عالم ایک زبردست گواہ ہے اور اس کا یہ بیان آپ کو لکھ کر یہ فراہم کرتا ہے کہ جب بھی انقلاب رونما ہوئے انسانی خون بے دریغ بہایا گیا، دنیا کی تاریخ ہمیشہ خون سے ہی لکھی گئی، اس خون کی مدد و جزی کی کیفیات بھی عجیب

ہیں، مصر، یونان، اور روما کی تہذیبوں کا ابھرنا اور نابود ہونا، برصغیر میں آریائی اور بدھ سماج کا عروج و زوال اور پرافریقہ میں عیسائی تمدن کا فروغ پھر اسلامی تہذیب و تمدن اور اخلاقیات کا احیاء اور دنیا پر اسکے رحمت مآب اثرات مغرب کی جدید کا آغاز اور دیکھتی آ نکھوں اسکے عبرت انگیز ارتحال سب اسی خون کی مختلف انواع کو دیکھیں ہیں۔

یہ ایک گرانڈیل سچائی ہے کہ جنگ کے بغیر صلح، موت کے بغیر زندگی اور تخریب کے بغیر تعمیر ممکن نہیں، خاتم المرسلین ﷺ کی سیرت طیبہ کا مطالعہ کرنے سے منکشف ہوتا ہے کہ اس سچائی کے منکر یا تو سود خور ہیں جنہیں اپنا منافع آدمی کا خون بہانے سے زیادہ خون چوسنے میں نظر آتا ہے، یا مکار دھوک باز ہوتے ہیں جو دوسروں کو فریب میں مبتلا کرتے ہیں یا غلام ہوتے ہیں جو خود کبڑے ہوتے اور دوسروں کو ایسا دیکھنا چاہتے ہیں یا خشک مغز فلسفی ہوتے ہیں کہ جیسا علم انکے لئے ”عجاب اکبر“ ہو جاتا ہے۔ آج کی آئینی جمہوری سیاست میں یہ ”چاروں مغز“ پورے طمطراق سے موجود ہیں اور کبڑے سے غلام اسکے جزو اعظم فرنگی نے فاتح ہند کی حیثیت سے وہ سب کچھ روارکھا جو میکیا ولی فلسفہ حیات کے علمبرداروں کا خاصہ ہے نتیجہ ظاہر ہے۔ کہ نیم فرنگی مسلمانوں نے سرسید کے اعتراف شکست کو درست مانا۔ دینی غیرت و حیثیت کو انتہا پسندی قرار دیا، بے راہروی کو نیا تقاضا جان کر فرار خدلی سے قبول کیا اور قومی زوال پر مصلحت کوشی کا رویہ اپنایا۔ القصد بیرونی اثرات نے ملت ابراہیمی کے جو ہر ذاتی کو فریب الاقتحام کر دیا، آپ کا بیان ہی نامراد ہیں منظر کا مکرمہ پیش منظر ہے۔ غور کیجئے کہیں آپ بھی ”کبڑے غلاموں“ کی ڈارے وابستہ و پیوستہ کو بخ تو نہیں؟

ہمارے حضور اقدس ﷺ کے عمل مبارک سے واضح ہے کہ کلمہ طیبہ کی پورتا کے نقیب بت تراش بت پرست فروش نہیں بلکہ بت شکن ہوتے ہیں۔ وہ انہیں ثقافتی ورثہ سمجھتے نہ انکی حفاظت کرتے ہیں۔ وہ تو انہیں فنا کے گھاٹ اتارنا فرض منعمی مانتے ہیں۔ آج سوئے شیروں کی ایک انگڑائی سے دشمنان حق بوکھلا گئے ہیں۔ کفر لرزہ برانداز ہے، بت پرستوں پر کچی طاری ہے۔ پوری دنیا کفر ہم آواز ہے کہ ”افغان بتوں کو توڑنا بند کریں“ آپ نے بھی کہا کہ ”طالبان دنیا کے ثقافتی ورثہ کی حفاظت کریں۔ اقوام متحدہ میں پاکستانی مندوب نے طالبان کے فیصلے کینخلاف بین الاقوامی برادری کے رد عمل سے بھرپور ہمدردی اور یکجہتی کا اظہار کرتے ہوئے اس عمل کو غیر دانشمندانہ قرار دیا ہے۔ مسلم لیگ نے بھی افغانوں کی مذمت کی ہے۔ امریکی میوزیم کے ڈائریکٹر نے یہ بت خریدنے کا عندیہ دیتے ہوئے طالبان کو ہدف تنقید بنایا۔ اسلامی کانفرنس کے چیرمین نے طالبان کو بت توڑنے سے اجتناب کی تلقین کی ہے۔ امریکی صدر جارج بوش کے بعد وزیر دفاع جنرل کولن پاول نے بھی افغانوں کی بت شکن پالیسی کی شدید مذمت کی اور اسے غیر انسانی فعل قرار دیتے ہوئے کہا کہ یہ انسانیت کے خلاف گھناؤنا جرم ہے۔ جرمنی نے اقوام متحدہ میں بت شکنی کے خلاف قرارداد پیش کرنے کا اعلان کیا۔ بھارتی ہندو اور بدھ بھکشو مظاہرے کر رہے ہیں اور مختلف دھمکیاں دے رہے ہیں۔ پاکستان میں افغان سفیر کو طلب کر کے یہ عمل روکنے پر زور دیا گیا۔

دوسری جانب افغان مسلمان اسلام کو ایک تمدنی قوت کے طور پر رو بہ عمل لانے کی سعی کر رہے ہیں۔ وہ ماضی کے آئینے میں اس نام نہاد بین الاقوامی برادری کا کردار دیکھتے اور اسے بری طرح ناقابل اعتماد ٹھہراتے ہیں۔ انہیں اچھی طرح معلوم ہے کہ القدس الشریف پر یہود کے غاصبانہ قبضے کے وقت اس برادری کی آنکھ نم ہوئی نہ اسکی زبان سے ہمدردی کا کوئی بیٹھا بول نکلا البتہ گذشتہ صدی میں خون مسلم کی ارزانی پر اسکا خندہ استہزا ضرور دیکھنے کو ملا۔ باری مسجد کی شہادت پر مسلمانان برصغیر کی گریہ وزاری میں اسکی شرکت رکھی ہی تھی۔ کشمیر کے ستر ہزار جوانوں کی خاک و خون میں تڑپتے لاشے، اسکا دل تاجنوز مومن نہیں کر سکے۔ بوسنیا کوسو، چچیا، اور عراق کے لاکھوں شہداء، کشمیر کی ہزاروں ویدہ عصمتیں اسکی چشم کرم اپنی طرف متوجہ کرنے میں ناکام و نامراد ٹھہریں۔ افغانستان کے دشت لیلیٰ میں تقریباً بارہ ہزار مظلوم طالبان کی اجتماعی قبریں اسے نظر نہیں آئیں۔ جہاں گوشت پوست کے جیتے جاگتے انسانوں پر بربریت کی انتہا کر دی گئی۔ رشید دو ستم اور جنرل مالک کو قراقرم واقع سزا دینے کی بجائے اس برادری نے اپنی آنکھ میں پھپھالیا مگر کلکڑی مٹی، اور پتھر کے بت ٹونٹے پر اسے انسانیت کی تدلیل یاد آگئی۔ یہ انٹ حقائق ہیں جن سے سروا نکار نہیں کیا جاسکتا۔ ایسی فضا میں ایک نئی آواز بلند ہوئی، یہ ایک انوکھا نصب العین مسلمانوں کے سامنے رکھا گیا۔ نیا اور انوکھا مسئلے کے صدیوں کی غلامی نے انہیں قرآن پاک کی بیان کردہ ایمانیات اور اعمال کی صحایت سے دور کر دیا تھا۔ جس کا فطری نتیجہ اختلاف فی الارض ہے۔ آج وہی فراموش کردہ سبق دھرایا جا رہا ہے۔ امیر المومنین ملا محمد عمر نے اعلان کیا ہے کہ ہم بت فروش نہیں بت شکن کہلانا پسند کرینگے۔ ہم جھوٹے خداؤں کا وجود ملایا میٹ کر رہے ہیں اور دنیا اس پر واویلا کر رہی ہے مگر دنیا بھر کے مسلمانوں بالخصوص افغانستان میں مسلمانوں کو اس احتجاج پر کان نہیں دھرتا چاہیے۔ ہم بدھا کا مجسمہ دس ملین ڈالر میں بھی نہیں بیچیں گے، افغانستان میں کوئی بت پرست نہیں نہ ہی مجھے کی عبادت ہوتی ہے، البتہ مغربی جاسوس صحافیوں اور سیاحوں کے روپ میں بت دیکھنے آتے رہے ہیں۔ بت تو زنا نبی پاک ﷺ کی سنت ہے ہم یہ کام مکمل کریں گے۔ مولانا فضل الرحمن نے یاد دلایا کہ ذوالحجہ میں بت شکنی سنت رسول ہے، امریکہ اور اسکے یورپی و ایشیائی اتحادیوں کو چاہیے کہ وہ دنیا بھر میں مظلوم مسلمانوں کے حقوق کیلئے صدائے احتجاج بلند کریں۔ اقوام متحدہ کا ادارہ مظلوموں کی مدد کیلئے وجود پذیر ہو، مگر اس نے امریکہ اور اسکے حلیفوں کے زیر اثر عراق و افغانستان کے مسلمانوں پر پابندیاں لگا کر اپنی مقصدیت سے انحراف کیا اور انسانیت کی توہین کی۔

راقم کا خیال ہے، پوری دنیا کو اس حقیقت کا کشادہ ظرفی سے اعتراف کرنا چاہیے کہ آج کے مسلمانوں میں ایک خاص قسم کا جوش ہے جس نے انکی ملی حسی کو بڑی حد تک بیدار کر دیا ہے، اسلام کا نام انکا درد زبان ہے۔ یہ جذبہ محض خیالی نہیں بلکہ اسکی ٹھوس بنیاد اور مستقل مقصد ہے۔ وہ چاہتے ہیں کہ اپنے مفادات کو خود اپنے ہاتھ لیں۔ اپنے مسئلے خود حل کریں۔ خون رگ مزدور سے طاغوت بہت دنوں تک شراب کشید نہیں کر سکتا، اسکی جفاؤں کے کشت دہقان زیادہ دیر تک خراب نہیں رہ سکتی۔ اسلام انکی اقتصادی مشکلات رفع کرنے کا حل پیش کرتا ہے، یہ بے انصاف اور ظالم نہیں، اسکا

چلنا انتہائی معتدل اور عین فطرت ہے۔ اس میں شرفِ عظمتِ انسانی کے تحفظ کا مکمل نظام ہے۔ وہ بخوبی جانتے ہیں کہ بقول اقبال دلوں میں دلوں کے آفاق گیری کے نہیں اٹھتے نگاہوں میں اگر پیدا نہ ہو اندازِ آفاق

آج کے مسلمان پہچانتے ہیں کہ جو دفرنگ اور تہذیب فرنگ کرہ ارضی پر ہمہ نوعی مفاسدات تصادم کا سر آغاز ہے۔ جبر و اکراہ اسی ہیئت ترکیبی کا لازمی حصہ ہے۔ یہ نظام دوسروں کو بے توقیر کر کے اپنی عزت افزائی چاہتا ہے۔ امت مسلمہ اس سے چھٹکارا حاصل کئے بغیر اپنا گمشدہ مقام اور منزل گم گشتہ حاصل نہیں کر سکتی۔ مسلمانانِ افغانستان سولہ لاکھ جانوں کا نذرانہ دیکر بت شکنی کی منزل تک پہنچے ہیں۔ جہاں سے پلٹنا ارتداد اور اسکی سزا موت ہے۔ انکے ناقدم نیم فرنگی مسلمان دراصل انہی کبڑے غلاموں کی نسل بے مرام ہے جو اپنے مرعوبیت کے باعث غدارانہ کردار نبھاتے اور دشمنانِ اسلام سے انعام پاتے رہے۔ وہ آج دن تک آئینی طور پر حلفاً و فاداً دارانِ فرنگ ہیں اور اپنے آقا یانِ ولی نعمت کے طفیل و ایستگانِ اقتدار بھی یہی لوگ ملتِ اسلامیہ کی نشاۃ ثانیہ کے سلسلے میں سدِ راہ ہیں۔ معین صاحب! کہیں آپ بھی ان میں شامل تو نہیں؟

(بقیہ از صفحہ ۱۰)

اسلام کے پیش کردہ انسانی حقوق اور ان جدیدیت کے علمبرداروں کے وضع کیے ہوئے انسانی حقوق میں زمین و آسمان کا فرق ہے۔ اقوام متحدہ کے انسانی حقوق کے چارٹر کی اکثر دفعات اسلام سے متصادم ہیں۔ اقوام متحدہ کے چارٹر کے مطابق اسلامی شرعی سزائیں غیر انسانی اور ذلت آمیز ہیں۔ دو مختلف مذاہب کے مردوں اور عورتوں کو آپس میں شادی اور شخص کو تبدیلی مذہب کا حق دیا گیا ہے۔ ہر فرد کو بے لگام آزادی یعنی رقص و سرود، موسیقی اور اختلاط کو اس کا انسانی حق بتایا گیا ہے۔ ایسے ہی غیر فطری انسانی حقوق نے مغرب کو اطمینان و سکون، مردت و اخلاق، تہذیب و شائستگی، ادب و لحاظ اور ہمدردی و تعاون کے احساسات و جذبات سے محروم کر دیا ہے۔

مغرب جدیدیت کی دوڑ میں تمام اخلاقی و معاشرتی اصولوں اور ضابطوں کو روند کر انسانیت کی تمام حدود بھلا گیا چکا ہے۔ پچھتاوا موجود ہے، لیکن ان کی جھوٹی اناؤں نے واپسی کے راستے بند کر رکھے ہیں۔ ہمیں مغربیت کی چکا چوند میں چسپے ہوئے انسانی اقدار کی تباہی کے ایٹم بم پر بھی غور کرنا چاہیے اور قوم و ملک کو بربادیوں کی آگ میں جل مرنے سے بچا کر عزت و غیرت سے جینے کا حوصلہ دینا چاہیے۔ غیروں کی مصنوعی چمک دمک سے مرعوب ہو جانے والوں کے سر ہمیشہ سرنگوں رہتے ہیں اور غیرت مندوں کے سر کندھوں سے اتر کر بھی بلند رہا کرتے ہیں، ہمیں دوسروں کی بیروی کی بجائے خود وطن عزیز کو رول ماڈل کے طور پر ایسی اسلامی فلاحی مملکت بنا دینا چاہیے کہ دنیا ہماری راہوں کو اپنالینے پر مجبور ہو جائے اگر ایسا ہو جائے تو پھر ہمیں کسی کی خوشنودی کے لیے نہ تو کسی کورس کے اہتمام کی ضرورت پیش آئے گی اور نہ ہی انسانی حقوق کی تعلیم و اشاعت کے لیے کوئی ہمیں ڈکٹیف کر سکے گا۔